



بېشکه الله تعالى هغه کسانو ته عذاب ورکوي څوک چې په دنيا کې خلکو ته عذاب ورکوي

له هشام بن حکيم بن حزام رضي الله عنهما څخه روايت دی چې هغه په شام کې د انباطو په ځينو خلکو تېرېده چې هغوی په لمر کې درول شوي و، نو ويې ويل: ولې پر دوی داسې کېږي؟ هغوی وويل: د جزيې نه ورکولو له امله بنديان شوي دي، نو هشام وويل: زه گواهي ورکوم چې ما له رسول الله صلى الله عليه وسلم څخه اورېدلي چې فرمايل يې: «بېشکه الله تعالى هغه کسانو ته عذاب ورکوي څوک چې په دنيا کې خلکو ته عذاب ورکوي».

[صحيح دی] [مسلم روايت کړی دی]

هشام بن حکيم بن حزام رضي الله عنهما په شام کې د عجمو د بزگرانو پر يوه ټولي تېرېده چې هغوی په لمر کې درول شوي وو، نو هغه يې د حال په اړه پوښتنه وکړه؟ نو ورته وويل شو چې دا سزا د دې لپاره ورکول کېږي چې هغوی جزيه نه ده ورکړې، سره له دې چې د ورکړې توان يې لري. نو هشام رضي الله عنه وويل: زه گواهي ورکوم چې ما له رسول الله صلى الله عليه وسلم څخه اورېدلي چې ويل يې: بېشکه الله هغه کسانو ته عذاب ورکوي چې په دنيا کې خلکو ته ناحقه په ظلم سره عذاب ورکوي.

<https://sunnah.global/hadeeth/ps/show/8888>

